



HVAT ER VERKFALSRAKT ARBEIÐI?

Nógvir fyrispurningar eru komnir inn um verkfalsrakt arbeiði undir seinasta verkfallið. Tí hava vit gjørt eina vegleiðing um verkfalsrakt arbeiði.

[LES VEGLEIÐING](#)

EINGIN SEMJA UM STARVSFÓLK Á FLOGVØLLINUM

Samráðingar millum Føroya Arbeiðsgevarafelag og Starvsfelagið um at yvirtaka sáttmálaekið á flogvøllinum frá HK Trafik & Jernbane eru endaðar uttan úrslit.

[LES MEIRA](#)

ÁLITISFÓLKA-FUNÐUR ÚTSETTUR

Fyri hálvárligi fundurin fyri álitisfólk, sum skuldi vera 8. juni, er útsettur vegna koronatilmæli.

Álitisfólk kunnu bíleggja tilfar til nýggjar ella møguliga nýggjar limir við at venda sær til felagið.

60 ÁRA VEITSLA

23. februar 2021 fylti Starvsfelagið 60 ár sum sjálvstøðugt felag og allir limir felagsins eru bjóðaðir í 60 ára veitslu leygardagin 18. september 2021 kl. 19.00 í hølunum hjá Dansifrøi í Gundadali.

Vit vóna at síggja so nógvar limir sum gjørligt. Um tú ikki hevur móttikið innbjóðing, sært tú hana við at trýsta á myndina ella leinki niðanfyri.

Melda til við at senda boð til gudrid@starvsfelag.fo í seinasta lagi 5. septembur.

[SÍ INNBJÓÐING](#)



60 ára føðingardagsveitsla

 Í samband við, at Starvsfelagið fylti 60 ár 23. februar, verður føðingardagsveitsla

leygardagin 18. september 2021 kl. 19.00

í hølunum hjá Dansifrøi í Gundadali

 Veitslan er fyri limir og tilmelding fer fram á gudrid@starvsfelag.fo, avmarkað atgongd.

 Freistin at melda til og rinda fyri veitsluna er 5. september 2021.

 Kostnaðurin er kr. 350,00

Mataráskrá

 Vælkomyndrykkur aftur við livandi tónleiki

Førrættur

 Sukursaltaður laksur við blomkål, vatnkarsi, rugbreyði & radisum

 Sundeiggibreyði við prikaðum tarasmeri

Hovúrrættur

 Langtíðarstokt kálvatjakksteik við hvítleiki & rósmarini

 Gulættur, leykur & salat við urtum

 Eplamóð við rósrum, brjnkabum smen & persillu

 Portvínssós

 Desert

 Sjókolátakka við sjókolátamousse, hvítari sjókolátu & berum

Boðstjóri verður Rigmor Dam. Meguleiki verður at taka myndir, tá gestirnir koma. Undirhald verður undir borðhaldinum og Kim Hansen leiðir okkum gjøgnum borðberingin. Aftaná borðhaldið kemur Hamradun at framfara nokur lag og síðan spæla Jens Marini Hansen og Kim Hansen til dans.

 Pylisuvognur stendur uttanfyri eftir miðnætt, har til ber at fáa náttmát.

 Vælkomin í føðingardagsveitslu

 Starvsfelagið



SÁTTMÁLA- SAMRÁÐINGAR Í HEYST

Sáttmálanir hjá Starvsfelagnum við Kommunala Arbeidsgevarafelagið og Fíggjarmálaráðið fara úr gildi tann 1. oktober 2021.

Felagið er farið at savna inn ynski og krøv frá álitisfólkunum. Freistin hjá álitisfólkunum at senda inn ynski og krøv er 27. august.

Samráðingarnar byrja væntandi í september mánaða.

HEILSAN FRÁ FORMANNINUM

Summarið stendur fyri framman, fleiri av limum okkara eru farin í summarferiu og onnur fara fyrsta dagin. Hóast óvissu koronastøðuna, vita tey flestu nú, hvussu ferian skal haldast.

Í ár fara vit í felagnum í summarfrí við eini enn betur kenslu av styrki í felagsskapinum. Vit hava undir verkfallinum hjá námsfrøðingunum í juni mánaða sæð, hvussu sterk fakfelagsrørslan er, tá vit standa saman. Tá politiska valdið legði fram ætlanir at skerja verkfalsrættindi hjá fakfeløgum, stóðu vit saman og vísti styrkina, ið var við til at fáa uppskotið tikið aftur.

Støðan hjá Starvsfelagnum er, at verkföll skulu sjálvsagt ikki seta lív og heilsu í vanda, og tí verða neyðug undantøk altíð givin undir verkfalli. Hetta er nakað, sum arbeidsgevarar og fakfeløg skulu loysa saman.

Tað er eitt álvarsamt álop á okkara frælsu arbeidsmarknaðarskipan at lóggeva um verkfalsrættin. Tað hava feløgini staðiliga mótmælt, og tað fara tey framhaldandi at stríðast ímóti. Vit skulu brúka tey amboð, sum arbeidsmarknaðurin longu hevur, at loysa trætur á arbeidsmarknaðinum.

Vit hava annars nógv annað á skránni eftir summarferiuna, eitt nú sáttmálasamráðingar við Kommunala Arbeidsgevarafelagið og Fíggjarmálaráðið og ikki minst eina rimmar føðingardagsveitslu í september mánaða, sum vit gleða okkum til.

Eg fari við hesum at ynskja øllum eitt gott summar og eina góða feriu.

MÁLID UM FAMILJU- FYRISITINGINA

Starvsfelagið fekk ikki viðhald í Fasta Gerðarrætti í málinum um at fáa Semingsstovnin at royna semju millum Starvsfelagið og Fíggjarmálaráðið um sáttmála fyri starvsfólk í yvirknu Familjufyrisingini. Fasti Gerðarrættur metir, at størvini longu eru í sáttmálanum hjá Starvsfelagnum.

Starvsfelagið arbeiðir víðari við málinum og fyrireikar í løtuni kærsmål til Fasta Gerðarrætt, hesa ferð um hvussu tey yvirknu starvsfólkini skulu flokkast.



STARVSFELAGIÐ FER Í SUMMARFRÍ

Starvsfelagið fer eisini í summarfrí, skrivstovan er stongd frá mánadegi 19. juli til og við fríggjadag 6. august.

Eru átrokandi boð, ber til at skriva teldupost til starvsfelag@starvsfelag.fo og vit svara skjótast gjørligt.